

നോർക്ക റൂട്ട്സ്



പ്രവാസി സാഹിത്യ/മാധ്യമ അവാർഡ് 2010

നോർക്ക-റൂട്ട്സ് ഏർപ്പെടുത്തിയ 2010ലെ പ്രവാസി സാഹിത്യ-മാധ്യമ പുരസ്കാരങ്ങൾ ബഹു. മുഖ്യമന്ത്രി ശ്രീ.വി.എസ്.അച്യുതാനന്ദൻ 23/02/2011 ന് തിരുവനന്തപുരത്ത് പി.ആർ. ചേംബറിൽ പ്രഖ്യാപിച്ചു.

പ്രവാസി സാഹിത്യ പുരസ്കാരങ്ങൾ

ചെറുകഥാ സമാഹാരത്തിനുള്ള 2010-ലെ പ്രവാസി സാഹിത്യ അവാർഡിന് കനേഡിയൻ പ്രവാസിയായ ശ്രീമതി. നിർമ്മല എഴുതിയ “നിങ്ങളെന്നെ ഫെമിനിസ്റ്റാക്കി” എന്ന കൃതി തെരഞ്ഞെടുക്കപ്പെട്ടു. മികച്ച നോവലിനുള്ള അവാർഡിനായി ശ്രീ.ബെന്യാമിന്റെ “ആടു ജീവിതം” തെരഞ്ഞെടുക്കപ്പെട്ടു.

പ്രവാസി മാധ്യമ പുരസ്കാരങ്ങൾ

കൈരളി ടിവി അവതരിപ്പിച്ച റഫീക്ക് റാവുത്തർ സംവിധാനം ചെയ്ത ‘പ്രവാസ ലോകം’ എന്ന പരിപാടി ദൃശ്യമാധ്യമ അവാർഡിന് തെരഞ്ഞെടുക്കപ്പെട്ടു. ഇതോടൊപ്പം മനോരമ ന്യൂസിന്റെ ‘ഗൾഫ് ദിസ് വീക്ക്’ എന്ന പരിപാടിയുടെ ഭാഗമായി അവതരിപ്പിക്കപ്പെട്ട ചന്ദ്രകാന്ത് വിശ്വനാഥിന്റെ തൊഴിൽ നഷ്ടപ്പെട്ട പ്രവാസി തൊഴിലാളികളെക്കുറിച്ചുള്ള വാർത്ത പ്രത്യേക ജൂറി പരാമർശത്തിന് അർഹമായി.

പത്രമാധ്യമ വിഭാഗത്തിൽ ശ്രീ.യാസീർ ഫയാസ് മാതൃഭൂമി ദിനപത്രത്തിൽ പ്രസിദ്ധീകരിച്ച ‘മരുപ്പച്ച തേടി അക്കരക്ക് രോഗങ്ങളുമായി ഇക്കരയ്ക്ക്’ എന്ന ലേഖനപരമ്പരയും ശ്രീ. ഹംസ ആലുങ്ങൽ എഴുതി സിറാജ് ദിനപത്രത്തിൽ പ്രസിദ്ധീകരിച്ച ‘സ്വപ്ന ഭൂമിയിലെ പുതിയ ചതിക്കുഴികൾ’ എന്ന പരമ്പരയും അവാർഡിനായി തെരഞ്ഞെടുത്തു.

50,000/- രൂപയും പ്രശസ്തിപത്രവും ശില്പവും അടങ്ങുന്നതാണ് ഓരോ അവാർഡും. പത്രമാധ്യമവിഭാഗത്തിൽ അവാർഡ് ലഭിച്ച രണ്ടുപേർക്കുമായി തുക വീതിച്ചു നൽകും.

പ്രത്യേക ജൂറി പരാമർശത്തിന് അർഹമായ ന്യൂസ് ഫീച്ചറിന്റെ ലേഖകൻ ശ്രീ. ചന്ദ്രകാന്ത് വിശ്വനാഥിന് 10,000/- രൂപ ക്യാഷ് അവാർഡ് നൽകുന്നതാണ്.

2005 ജനുവരി ഒന്ന് മുതൽ 2009 ഡിസംബർ 31 വരെയുള്ള അഞ്ച് വർഷത്തിനിടയിൽ പ്രസിദ്ധപ്പെടുത്തിയ രചനകളാണ് സാഹിത്യ അവാർഡിനായി പരിഗണിച്ചത്. 2009 ജനുവരി ഒന്ന് മുതൽ 2009 ഡിസംബർ 31 വരെ മലയാള പത്ര/ദൃശ്യ മാധ്യമങ്ങളിൽ പ്രസിദ്ധപ്പെടുത്തിയ/സംപ്രേഷണം ചെയ്ത പ്രവാസി മലയാളികളെ സംബന്ധിച്ച ന്യൂസ് ഫീച്ചറുകളാണ് മാധ്യമ പുരസ്കാരത്തിന് പരിഗണിച്ചത്.

ഡോ.പി.കെ.രാജശേഖരൻ, ശ്രീ.സതീഷ്ബാബു പയ്യന്നൂർ, ഡോ.കെ.എസ്. രവീകുമാർ, ശ്രീ.കെ.ടി.ബാലഭാസ്കരൻ (സി.ഇ.ഒ. നോർക്കാ-റൂട്ട്സ് - കൺവീനർ) എന്നിവരടങ്ങിയ സമിതിയാണ് സാഹിത്യ അവാർഡുകൾ നിശ്ചയിച്ചത്.

ശ്രീ.എസ്.ആർ ശക്തിധരൻ, ശ്രീ.സി.ഗൗരീദാസൻനായർ, ശ്രീമതി സരിതാ വർമ്മ, ശ്രീ.കെ.രാജഗോപാൽ, ശ്രീ.കെ.ടി.ബാലഭാസ്കരൻ (സി.ഇ.ഒ. നോർക്കാ-റൂട്ട്സ് - കൺവീനർ) എന്നിവരടങ്ങിയ സമിതിയാണ് മാധ്യമ അവാർഡ് നിശ്ചയിച്ചത്.

2011 ഫെബ്രുവരി 28ന് തിരുവനന്തപുരത്ത് വെച്ച് നടക്കുന്ന ചടങ്ങിൽ ബഹു: മുഖ്യമന്ത്രി അവാർഡുകൾ വിതരണം ചെയ്യും.

ജൂറിയുടെ വിലയിരുത്തലുകൾ

പ്രവാസാനുഭവത്തിന്റെ തീഷ്ണമായ തലങ്ങൾ അവതരിപ്പിച്ച നോവലാണ് ആടു ജീവിതം. ആഴമുള്ള പ്രവാസാനുഭവം അവതരിപ്പിക്കുന്ന കൃതിയായ ആടു ജീവിതം, അതിന്റെ പ്രമേയ സവിശേഷത കൊണ്ടും ആഖ്യാനത്തിലെ സുതാര്യത കൊണ്ടും ശ്രദ്ധേയമാകുന്നുവെന്ന് ജൂറി വിലയിരുത്തി.

പ്രവാസ ജീവിതത്തിന്റെ വ്യത്യസ്തമായ ചില വിതാനങ്ങളെ നർമ്മവും വേദനയും കലർത്തി, സംക്ഷിപ്തവും സുതാര്യവുമായി അവതരിപ്പിക്കുന്ന രചനകളാണ് നിർമ്മലയുടെ 'നിങ്ങളെന്ന ഫെമിനിസ്റ്റാക്കി' എന്ന സമാഹാരത്തിലുള്ളത്. കനേഡിയൻ പ്രവാസിയാണി കഴിയുന്ന എഴുത്തുകാരി ഗൃഹാതുരത്വത്തിന്റെ അംശങ്ങളെ നർമ്മം കൊണ്ട് അതിവർത്തിക്കുകയും, ചെറുകഥ എന്ന സാഹിത്യ രൂപത്തിന്റെ കാലിക വികാസത്തെ ഉൾക്കൊണ്ട് ആവിഷ്കരിക്കുകയും ചെയ്തതായി ജൂറി വിലയിരുത്തി.

പ്രവാസികളുടെ ദുഃഖങ്ങളിലേക്കും അവർ നേരിടുന്ന പ്രതിസന്ധികളിലേക്കും സമൂഹശ്രദ്ധയാകർഷിക്കുന്നതിന് കൈരളി ടി.വി. സംപ്രേഷണം ചെയ്യുന്ന 'പ്രവാസ ലോക'ത്തിൽ അവതരിപ്പിക്കപ്പെടുന്ന മനുഷ്യകഥകൾ വഹിക്കുന്ന പങ്ക് വലുതാണെന്നു ജൂറി അഭിപ്രായപ്പെട്ടു.

കയ്യടക്കത്തോടെയും വാചാടോപമില്ലാതെയും പ്രവാസി ദുരിതത്തിന്റെ ഒരു നേർ ചിത്രമാണ് മനോരമ ടി.വി. യിൽ 'ഗൾഫ് ദിസ് വീക്ക്' എന്ന പരിപാടിയുടെ ഭാഗമായി അവതരിപ്പിക്കപ്പെട്ട തൊഴിൽ നഷ്ടപ്പെട്ട പ്രവാസി തൊഴിലാളികളെക്കുറിച്ചുള്ള വാർത്തയിലൂടെ അവതരിപ്പിച്ചിട്ടുള്ളതെന്ന് ജൂറി അഭിപ്രായപ്പെട്ടു.

അവാർഡ് ജേതാക്കളെ സംബന്ധിച്ച വിവരങ്ങൾ

ബെന്യാമിൻ

പത്തനംതിട്ട ജില്ലയിലെ കുളനട സ്വദേശി. ബഹ്റൈനിൽ ജോലി ചെയ്യുന്നു. ആനുകാലികങ്ങളിൽ കഥകളും നോവലും എഴുതുന്നു. “യുത്തനേസിയ” എന്ന കഥാസമാഹാരം അബുദാബി മലയാളി സമാജം പ്രവാസി എഴുത്തുകാർക്ക് ഏർപ്പെടുത്തിയ പുരസ്കാരത്തിന് അർഹമായി. ബ്രേക്ക് ന്യൂസ് എന്ന കഥ ചെരാത് സാഹിത്യവേദിയുടെ കഥാപുരസ്കാരവും പെൺമാറാട്ടം, ഗെസാന്റെ കല്ലുകൾ എന്നീ കഥകൾ അറ്റ്ലസ് - കൈരളി സാഹിത്യപുരസ്കാരവും നേടി. “ആടുജീവിത”ത്തിന് കെ.എ.കൊടുങ്ങല്ലൂർ അവാർഡ്, അബുദാബി ശക്തി അവാർഡ്, കേരള സാഹിത്യ അക്കാദമി അവാർഡ് എന്നിവ ലഭിച്ചിട്ടുണ്ട്. ഇരുണ്ട വനസ്ഥലികൾ(കുറിപ്പുകൾ), അബീശഗിൻ(നോവൽ), പെൺമാറാട്ടം(കഥാസമാഹാരം), പ്രവാചകന്മാരുടെ രണ്ടാം പുസ്തകം(നോവൽ), അക്കപ്പോരിന്റെ ഇരുപത് നസ്രാണി വർഷങ്ങൾ(നോവൽ) എന്നിവയാണ് ഇതര കൃതികൾ.



വിലാസം: മണ്ണിൽപുത്തൻവീട്, കുളനട തപാൽ, ഞെട്ടൂർ, പണ്ടാലം, പത്തനംതിട്ട - 689 503, ഇ-മെയിൽ: benyamin39812111@gmail.com

നിർമ്മല

ജനിച്ചു വളർന്നത് എറണാകുളം ജില്ലയിലെ കളമശേരിയിൽ. 25 വർഷത്തിലധികമായി കാനഡയിൽ ജീവിക്കുന്നു. മോണ്ട്ട്രിയോളിലെ മക്ഗിൽ യൂണിവേഴ്സിറ്റി, ഹാമൽട്ടണിലെ മക്മാസ്റ്റർ യൂണിവേഴ്സിറ്റി എന്നിവിടങ്ങളിലെ I.T. പഠനം പൂർത്തിയാക്കി



ചെറുപ്പത്തിൽ ബാലരമ, കുട്ടികളുടെ ദീപിക, മാതൃഭൂമിയുടെ ബാലപംക്തി തുടങ്ങിയവയിൽ കഥകൾ പ്രസിദ്ധീകരിക്കാറുണ്ടായിരുന്നു. പല മത്സരങ്ങളിൽ സമ്മാനം കിട്ടിയിട്ടുണ്ട്. കേരളം വിട്ടതിനു ശേഷം 2001 മുതൽ വീണ്ടും ആനുകാലികങ്ങളിൽ കഥകൾ പ്രസിദ്ധീകരിക്കാൻ തുടങ്ങി.

പുരസ്കാരങ്ങൾ

- 2001 - ഉത്സവ് കഥാ പുരസ്കാരം - നാളെ, നാളത്തെ യാത്ര (കഥ)
- 2002 - തകഴി പുരസ്കാരം - സുജാതയുടെ വീടുകൾ (കഥ)
- 2004 - MAM Literary Award ബാസവം (കഥ)
- 2005 - പോഞ്ഞിക്കര റാഫി പ്രത്യേക പുരസ്കാരം - ആദ്യത്തെ പത്ത് (കഥാ സമാഹാരം)

പ്രസിദ്ധീകരിച്ച പുസ്തകങ്ങൾ

- 2005 - ആദ്യത്തെ പത്ത് (കഥാ സമാഹാരം)
- 2006 - നിങ്ങളെന്നെ ഫെമിനിസ്റ്റാക്കി (കഥാ സമാഹാരം)
- 2008 - സ്ത്രോബറികൾ പൂക്കുമ്പോൾ (അനുഭവക്കുറിപ്പുകൾ)

വിലാസം: സന്തോഷം, ക/912, പടമുഗൾ, കാക്കനാട് പി.ഒ., എറണാകുളം, ഇ-മെയിൽ: nirmala.thomas@gmail.com

യാസീർ ഫയാസ്

ആലപ്പുഴ ജില്ലയിലെ തൂച്ചാറ്റുകുളം സ്വദേശി. കാലിക്കട്ട് യൂണിവേഴ്സിറ്റിയിൽ നിന്നും ജേർണലിസത്തിൽ പോസ്റ്റ് ഗ്രാജുവേഷൻ, ലൈബ്രറി ആന്റ് ഇൻഫർമേഷൻ സയൻസിൽ സർട്ടിഫിക്കറ്റ് എന്നിവ നേടിയിട്ടുണ്ട്.

വെൺമണി പബ്ലിക് ലൈബ്രറിയിൽ ഒരു വർഷം ലൈബ്രേറിയൻ, 2006 ഫെബ്രുവരി മുതൽ 2007 സെപ്തംബർ വരെ മാധ്യമത്തിൽ സബ് എഡിറ്റർ. 2007 സെപ്തംബർ മുതൽ മാതൃഭൂമിയിൽ സബ് എഡിറ്ററായി സേവനമനുഷ്ഠിക്കുന്നു.

വിലാസം: ഹർഫ്, തൂച്ചാറ്റുകുളം പി.ഒ., ചേർത്തല, ആലപ്പുഴ ജില്ല, ഇ-മെയിൽ: yasirfayas@gmail.com



ഹംസ ആലുങ്ങൽ

1975 ൽ നിലമ്പൂർ താലൂക്കിലെ അഞ്ചുവടിയിൽ ജനിച്ചു. പിതാവ് പരേതനായ ആലുങ്ങൽ അബ്ദു. മാതാവ് ഖദീജ. ഭാര്യ ബുഷ്റ. മകൾ ഫാത്തിഹ ബിഷർ.

2006 മെയ് മുതൽ സിറാജ് ദിനപത്രം കോഴിക്കോട് യൂനിറ്റിൽ സബ് എഡിറ്റർ. മംഗളം, എ.സി.വി എന്നീ പത്ര മാധ്യമങ്ങളിൽ പ്രാദേശിക പത്രപ്രവർത്തകനായിട്ടാണ് തുടക്കം.

2006ൽ തയ്യാറാക്കിയ അന്വേഷണ പരമ്പരക്ക് “കലികാലത്തെ കൗമാരങ്ങൾ” സംസ്ഥാന ശിശുക്ഷേമ സമിതിയുടെയും ദേശീയ ശിശുവികസന കൗൺസിൽ കേരള റീജൻ്റ് പുരസ്കാരവും ലഭിച്ചു. ഇത് പിന്നീട് പൂർണ്ണ പബ്ലിക്കേഷൻസ് പുസ്തകരൂപത്തിൽ പ്രസിദ്ധീകരിച്ചു. 2009ലെ സാമൂഹിക പ്രതിബദ്ധതയുള്ള പത്രപ്രവർത്തകനുള്ള പ്രഥമ ഗീവർഗീസ് ദേവസ്വ മുക്കാടൻ പുരസ്കാരം “ഈ കുഞ്ഞുങ്ങളുടെ രക്തം നമ്മോട് നിലവിലിരിക്കുന്നു” എന്ന പരമ്പരക്കു ലഭിച്ചു.

വ്യത്യസ്ത വിഷയങ്ങളിലായി ഒമ്പത് അന്വേഷണ പരമ്പരകൾ പ്രസിദ്ധീകരിച്ചു. ആനു കാലികങ്ങളിൽ ലേഖനങ്ങളും ഫീച്ചറുകളും നോവലുകളും എഴുതുന്നു.

പുഴവിലിക്കുന്നു (കഥാ സമാഹാരം)

മഴതോരാതെ (നോവൽ)

പരിഭവങ്ങളില്ലാതെ (ബാലസാഹിത്യം)

അരികിലുണ്ടൊരു നീലാകാശം(ബാലസാഹിത്യം)

തീയിൽ മുളച്ചവർ(ബാലസാഹിത്യം)

ആറിവേറ്റുവീണവരുടെ സാക്ഷിമൊഴികൾ(എച്ച്എവി ബാധിതരുടെ കഥനങ്ങൾ)

കലികാലത്തെ കൗമാരങ്ങൾ എൻനിവ പുറത്തിറങ്ങിയിട്ടുണ്ട്.

വിലാസം:

ചൈതന്യ

അഞ്ചുവടി തപാൽ

മലപ്പുറം ജില്ല

ഇ-മെയിൽ: hamzaalungal07@gmail.com



റഫീക്ക് റാവുത്തർ

പാലക്കാട് ജില്ലയിൽ ജനനം. കണ്ണൂർ ഹൈസ്കൂളിൽ പ്രാഥമിക വിദ്യാഭ്യാസത്തിനുശേഷം എറണാകുളം മഹാരാജാസ് കോളേജിൽ നിന്നും ഗ്രാജുേഷനും മഹാത്മാഗാന്ധി യൂണിവേഴ്സിറ്റിയിൽ നിന്ന് ജേർണലിസത്തിൽ പോസ്റ്റ് ഗ്രാജുേഷനും നേടിയിട്ടുണ്ട്.



മെയ് 1999 - ലണ്ടനിൽ ബിബിസി റേഡിയോ ക്രൂവിനോടൊപ്പം പ്രൊഡക്ഷൻ കോർഡിനേറ്റർ, 1999ൽ മാക്ടയുടെ ഫ്രഥമ ചലച്ചിത്ര കളരിയിൽ മെറിറ്റ് സ്കോളർഷിപ്പ്, ആഗസ്റ്റ് 99 മുതൽ ജൂലൈ 2000 വിടിവി, വികാസവാണി ടെലിവിഷൻ പ്രൈവറ്റ് ലിമിറ്റഡിൽ പ്രോഗ്രാമ കോർഡിനേറ്റർ -ചീഫ് പ്രൊഡ്യൂസർ, ഹോളിവുഡ് മുവി മാജിക്; ജനവിചാരണ; പ്രവാസലോകം എന്നീ പ്രോഗ്രാമുകളുടെ പ്രൊഡ്യൂസർ

- 2010 - ശബരിമല കൾച്ചറൽ ഫോറത്തിന്റെ ബെസ്റ്റ് മൈഗ്രന്റ് മീഡിയ അവാർഡ്
- 2010 - രാജീവ്ഗാന്ധി സർഭാവന അവാർഡിന്റെ ബെസ്റ്റ് ഗൾഫ് ബെയ്സ്ഡ് പ്രോഗ്രാം അവാർഡ്
- 2009 - ടെലിവിഷൻചേബറിന്റെ ബെസ്റ്റ് പ്രവാസി പ്രോഗ്രാം
- 2009 - കേരള കലാ കേന്ദ്ര - എയർ ഇന്ത്യ യുടെ ബെസ്റ്റ് സോഷ്യൽ കമ്മിറ്റിമെന്റ് പ്രോഗ്രാം അവാർഡ്
- 2009 - ചട്ടമ്പി സ്മാരക ട്രസ്റ്റിന്റെ ബെസ്റ്റ് ഗൾഫ് പ്രോഗ്രാം അവാർഡ്
- 2009 - രാജീവ്ഗാന്ധി സർഭാവന അവാർഡിന്റെ ബെസ്റ്റ് ടെലിവിഷൻ പ്രോഗ്രാം അവാർഡ്
- 2008 - ബെസ്റ്റ് ഹ്യൂമൻ ഇന്റർസ്റ്റ് പ്രോഗ്രാം അവാർഡ് (ഫ്രെയിം)
- 2007 - ബെസ്റ്റ് പ്രോഗ്രാം അവാർഡ് (കേരള കലാകേന്ദ്ര, എയർ ഇന്ത്യ)
- 2006 - ബെസ്റ്റ് മീഡിയ ഡയറക്ടർ
- 2004 - ബെസ്റ്റ് മൈഗ്രന്റ് ടിവി പ്രോഗ്രാം (യൂണിയൻ ഓഫ് ജർമൻ മലയാളി അസോസിയേഷൻ)
- 2003 - ബെസ്റ്റ് ഹ്യൂമൻ ഇന്റർസ്റ്റ് പ്രോഗ്രാം (കേരള യൂണിവേഴ്സിറ്റി യൂണിയൻ)
- 2002 - ബെസ്റ്റ് പ്രവാസി ടെലിവിഷൻ പ്രോഗ്രാം (പ്രവാസി കോൺഗ്രസ്സ്, ഷാർജ്ജ)
- 2002 - ബെസ്റ്റ് കറന്റ് അഫയേഴ്സ് പ്രോഗ്രാം ഡയറക്ടർ (ദൃശ്യ)
- 2001 - മീഡിയ അവാർഡ്
- 1999 - ബെസ്റ്റ് ഫിലിം ക്രിട്ടിക് അവാർഡ് (മഹാത്മാഗാന്ധി യൂണിവേഴ്സിറ്റി യൂണിയൻ)

വിലാസം: ആറ്റുക്കര, അൻസാർലെയിൻ, ആലുവ, ഇ-മെയിൽ: ravuthar@gmail.com

ചന്ദ്രകാന്ത് വിശ്വനാഥ്

ഗാന്ധിഗ്രാം റൂറൽ ഇൻസ്റ്റിറ്റ്യൂട്ടിൽ നിന്നും എം.എ., തിരുവനന്തപുരം പ്രസ്സ് ക്ലബിൽ നിന്നും ജേർണലിസത്തിൽ പോസ്റ്റ് ഗ്രാജുവേറ്റ് ഡിപ്ലോമ

1997 മുതൽ ഇന്ത്യയിലും വിദേശത്തുമായി വിവിധ മാധ്യമങ്ങളിൽ പ്രവൃത്തിപരിചയം.
2005 മാർച്ച് മുതൽ മനോരമ ന്യൂസിൽ റിപ്പോർട്ടർ.

വിലാസം: എടാട്ട്, തമ്പലക്കാട് പി.ഒ., പൊൻകുന്നം, കോട്ടയം, ഇ-മെയിൽ:
chandrakanth.viswanath@gmail.com